



नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, कात्तिक २४ गते २०४३ साल (संख्या ३०)

भाग ३

श्री ५ को सरकार

निर्माण तथा यातायात मन्त्रालयको सूचना

श्री ५ को सरकारले राष्ट्रिय यातायात व्यवस्था ऐन, २०२६ को दफा ५ क. ले दिएको अधिकार प्रयोग गरी यस ऐन र राष्ट्रिय यातायात व्यवस्था नियमहरू, २०२७ बमोजिम यातायात विभागलाई प्राप्त काम कर्तव्य र अधिकारमध्ये देहाय-बमोजिमको काम कर्तव्य र अधिकार सम्बन्धित राष्ट्रिय यातायात व्यवस्था कार्यालयका कार्यालय प्रमुखले प्रयोग गर्न पाउने गरी अधिकार प्रत्यायोजन गरेकोले यो सूचना प्रकाशित गरिएको छ ।

१. राष्ट्रिय यातायात व्यवस्था ऐन, २०२६ को दफा ३ (२) को (क) बमोजिम निर्देशन दिने ।
२. राष्ट्रिय यातायात व्यवस्था नियमहरू, २०२७ को नियम ३ बमोजिम दिवा सेवामा संचालन हुने सवारी साधनहरूलाई रूट इजाजत दिने ।
३. राष्ट्रिय यातायात व्यवस्था नियमहरू, २०२७ को नियम ४ बमोजिम सबै सवारी साधनहरूलाई अस्थायी रूट इजाजत दिने ।
४. राष्ट्रिय यातायात व्यवस्था नियमहरू, २०२७ को नियम ५ (२) बमोजिम सबै सवारी साधनहरूलाई पटके इजाजत दिने ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५. राष्ट्रिय यातायात व्यवस्था नियमहरू, २०२७ को नियम ६ बमोजिम सवारी साधनहरूलाई दिइएको इजाजतपत्र नवीकरण गर्ने ।
६. ऐन नियम वा विभागको आदेश निर्देशनको उल्लंघन गरी यातायात सेवा संचालन गर्ने सवारी साधनलाई राष्ट्रिय यातायात व्यवस्था ऐन, २०२६ को दफा ४ को उपदफाहरू (२), (४), ५ (क), ५ (ख) बमोजिम दण्ड जरीवाना गर्ने र असुल उपर गर्ने ।
७. राष्ट्रिय यातायात व्यवस्था ऐन, २०२६ को दफा ३ (ग) अनुसार कुनै यातायात सेवाको इजाजतपत्र खारेज गर्ने या निलम्बन गर्ने कार्यवाही गर्नु परेमा तथा सोही ऐनको दफा ४ को उपदफाहरू (१), (३) र (५) बमोजिम कुनै यातायात सेवालाई दण्ड सजाय गर्नु परेमा तत्सम्बन्धमा प्रारम्भिक कार्यवाही गरी रायसहित निर्णयको लागि विभागमा पेश गर्ने ।
८. समय समयमा विभागबाट दिइएको वा दिइने आदेश निर्देशन बमोजिम अन्य काम कार्यवाही गर्ने ।

आज्ञाले,

बिमलराज बस्नेत

श्री ५ को सरकारको सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।